
ମୋ ଶ୍ରେଣୀରେ ସୂର୍ଯ୍ୟପ୍ରକାଶ ଠୁଁ ବଳି ଖେଚଡ ଟୋକା ଆଉ କେହି ବି ନଥୁଲେ। 
ମୋର ଦଶ ବର୍ଷର ଅଧ୍ୟାପନା କାଳ ଭିତରେ ଏମିତି ବିଷମ ପ୍ରକୃତିର ପିଲା ମୁଁ କେବେ 
ଦେଖୁ ନଥଲି। ତା ମୁଣ୍ଡରେ ସବୁବେଳେ କପଟ ଚିନ୍ତା ହିଁ ଖେଳୁଥଲା। ଶିକ୍ଷକମାନଙ୍କୁ 
ନକଲ କରି ଚିଡାଇବା, ପାଠୁଆ ପିଲାଙ୍କୁ ହଇରାଣ କରିବାକୁ ହିଁ ତାକୁ ଭଲ ଲାଗୁଥୁଲା| 
ତା'ର ଷଡଯନ୍ତ୍ର ରଚିବା, କଉଶଳ ବାହାର କରିବା, ଅଡ଼ୁଆରେ ପକାଇବା ଆଦି 
ହାବଭାବକୁ ଦେଖୁ ମତେ ଆଶ୍ଚର୍ଯ୍ୟ ଲାଗୁଥିଲା। ଏସବୁ କାମ ତା'ର ଅଭ୍ୟାସରେ 
ପଡିଯାଇଥଲା। 

ସେ ନିଜର ଫଉଜ ଦଳଟିଏ ଗଢିଥାଏ। ପାଠଶାଳାଟିରେ ଆତଙ୍କ ଖେଳାଇ ସେ 
ଶାସନ ଚଳାଇଥାଏ। ପ୍ରଧାନ ଶିକ୍ଷକଙ୍କ କଥାକୁ ଟଳାଯାଇ ପାରେ । କିନ୍ତୁ ତା'ର 
ହୁକୁମକୁ ଅବଜ୍ଞା କରିବାକୁ କାହାର ବି ସାହାସ ନଥୁଲା | ସୂଲର ଚପରାସି ଓ କିରାଣୀ 


ତା” ନାଆଁ ଶୁଣିଲେ ଭୟରେ ଥରୁଥଲେ | ସ୍କୁଲକୁ ଇନ୍‌ସେକ୍ଟର ଆସିବେ ବୋଲି 

ଶୁଣାଗଲା। ପ୍ରଧାନ ଶିକ୍ଷକ ହୁକୂମ ଦେଲେ, ସବୁ ପିଲା ସଲ ଆରମ୍ଭର ଅଧ ରଣ୍ଠା 
ଆଗରୁ ଆସି ପହଞ୍ଚିବେ। ମତଲବ ଥଲା ଯେ, ଆଗରୁ ଆସିଲେ ଇନ୍‌ସେକ୍ଟରଙ୍କୁ 
ସାମନା କରିବା ବିଷୟରେ ତାଙ୍କୁ କେତେକ ଜରୁରୀ ସୂଚନା ଦେଇ ଦିଆଯିବ ।| 


କିନ୍ତୁ ଦଶଟା ବାଜିଗଲା। ଇନ୍ସପେକ୍ଟର ସାହେବ ଆସି ବସିଲେ । କିନ୍ତୁ 
ସେତେବେଳକୁ ଜଣେ ବି ପିଲା ପହଞ୍ଚି ନଥଲା | ଏଗାରଟା ବେଳକୁ ସବୂ ପିଲା ଏମିତି 
ଭାବରେ କୂଦି ପଡିଲେ, ସତେ ଯେମିତି ତାଙ୍କୁ ପିଞ୍ଜରାରୁ କିଏ ଖୋଲି ଦେଇଛି । 
ଇନ୍‌ସପେକ୍ଟର ଟସ୍ତଣୀ ଲେଖୁଲେ - ଏଠାରେ ଶୃଝଖଂଳାର ଘୋର ଅଭାବ | ପ୍ରଧାନ 
ଶିକ୍ଷକଙ୍କୁ ଏଣୁ ତେଣୁ ଅନେକ କଥା ଶୁଣିବାକୁ ପଡିଲା। ଶିକ୍ଷକମାନେ ବଦନାମ 
ହେଲେ | 


ଏସବୁ ନାଟ ସୂର୍ଯ୍ୟପ୍ରକାଶ ହିଁ କରିଥୂଲା। କିନଧୁ ଅନେକ ପଚରା ଉଚରା ପରେ 
ବି କେହି ତା' ନାଁ ବି ଧରିଲେ ନାହିଁ ମୁଁ ନିଜକୁ ଜଣେ ଭଲ ପରିଚାଳକ ବୋଲି ଗର୍ବ 
କରୁଥିଲି | ଟ୍ରେନିଂ କଲେଜରେ ଏଥରେ ମୋର ଖୁବ୍‌ ନାମ ଥୁଲା | କିନ୍ତୁ ଏଠାରେ 
ଏହା ପୁରା ବିଫଳ ହୋଇଗଲା | ଏହି ଦୃଷ୍ଟକୁ କିପରି ଠିକ୍‌ ବାଟକୁ ଆଣିବି ? ମତେ 
କିଛି ବୁଧି ଦିଶିଲା ନାହିଁ। ଅନେକ ଥର ଶିକ୍ଷକମାନଙ୍କ ବୈଠକ ବସିଲା। କିନ୍ତୁ ଏ 
ଦିଗରେ କୌଣସି ବାଟ ଖୋଲିଲା ନାହିଁ। 


ନୂଆ ଶିକ୍ଷାଂନୀତି ଅନୁସାରେ ମୁଁ ଦଣ୍ଡ ଦେବାର ପକ୍ଷରେ ନଥୁଲି | କିନୁୁ କେବଳ 
ଏଥପାଇଁ ମତେ ବିରକ୍ତ ଲାଗୁଥିଲା “କେତେବେଳେ ଉପଚାର ରୋଗ ଠାରୁ ବି ଅସାଧ୍ଯ 
ହୋଇ ଯାଇପାରେ | ସୂର୍ଯ୍ୟ ପ୍ରକାଶକୁ ସ୍କୁଲରୁ ବାହାର କରିଦେବା ପାଇଁ ବି ପ୍ରସ୍ତାବ 
ଆସିଲା। କିନ୍ତୁ ଏହାକୁ ଆମେ ଆମର ଅଯୋଗ୍ଯତା ମନେ କଲୁ। ତେଣୁ ଏହା 
କରିବାକୁ ସାହସ କଲୁ ନାହିଁ। ଆମକୁ ନିରାଶ ଲାଗୁଥିଲା ଯେ, ଆମେ କୋଡିଏ- 
ବାଇଶ ଜଣ ଅଧାପକ ବା ଶିକ୍ଷକ ଜଣେ ବାର-ତେର ବର୍ଷର ବାଳକକୁ ସୁଧାରି ପାରୁ 
ନଥୁଲୁ | ସାରା ସ୍କୁଲ ତା ନାଁ ପଡିଲେ ତ୍ରାହି ତ୍ରାହି କରୁଥିଲେ । ମୋର ସବୁଠୁ ବେଶୀ 

ଚିନ୍ତା ଥଲା। କାରଣ ସେ ମୋ ଶ୍ରେଣୀର ପିଲା ଥଲା। ତାର କାମର ଫଳ ମତେ 
ଭୋଗିବାକୁ ପଡ଼ୁଥିଲା ସବୁଦିନ ସ୍କୁଲକୁ ଆସିବାବେଳେ ମୁଁ ଭାବୁଥଲି- ଦେଖାଯାଉ 
ଆଜି କି ବିପତ୍ତି ପଡୁଛି । ଦିନେ ମୁଁ ମୋ ଟେବୁଲର ଦରଜାଟି ଖୋଲିଲି। ଏ ଭିତରୁ 
ଏକ ବଡ ବେଙ୍ଗ ଡେଇଁ ପଡିଲା। ମୁଁ ଚମକି ପଡି ପଛକୁ ଡେଇଁ ପଡିଲି । ଶ୍ରେଣୀଯାକ 
ପିଲା ହସି ହସି ଗଡିଗଲେ। 


ତାଙ୍କ ଆଡକୁ ମୁଁ ରାଗିଲା ଆଖରେ ଦେଖୁଲି। ସେ ଦିନ ପୁରା ସମୟ ଉପଦେଶ 
ଦେବାରେ ବିତିଗଲା । ଆଉ ସେହି ଦୂଷ୍ଟ ମୁଣ୍ଡ ତଳକୁ କରି ମୁରୁକି ମୁରୁକି ହସୁଥାଏ । 
ମତେ ଆଶ୍ଚର୍ଯ୍ୟ ଲାଗୁଥିଲା । ଇଏ ତଳ ଶ୍ରେଣୀରେ କିପରି ପାସ୍‌ ହେଲା। ଦିନେ ମୁଁ 
ରାଗିଯାଇ କହିଲି - ତୁ ତୋ ଜୀବନ ସାରା ଏହି ଶ୍ରେଣୀରୁ ପାସ୍‌ ହୋଇ ପାରିବୁ ନାହିଁ । 
ସୂର୍ଯ୍ୟପ୍ରକାଶ ଅବିଚଳିତ ଭାବରେ କହିଲା - ଆପଣ ମୋ ପାସ୍‌ ହେବା ବିଷୟରେ 
ଚିନ୍ତା କରନ୍ତୁ ନାହିଁ। ମୁଁ ସବୁବେଳେ ପାସ୍‌ ହୋଇଛି ଓ ଏବେ ବି ହେବି। 


“ ଅସମ୍ଭବ ! ” 
“ ଅସମ୍ଭବ ସମ୍ଭବ ହୋଇଯିବ। ” 


ମୁଁ ଆଶ୍ଚର୍ଯ୍ୟ ହୋଇ ତା ମୁହଁକୁ ଚାହିଁଥାଏ। କୌଣସି ଭଲ ପଢୁଥବା ପିଲା ବି 
ଏତେ ବିଶ୍ଵାସର ସହ ଏପରି କହି ପାରିବ ନାହିଁ। ମୁଁ ଭାବିଲି ଏ ନିଶ୍ଚୟ ପ୍ରଶ୍ନ ପତ୍ର ଆଗରୁ 
ଚୋରାଇ ନେଉଥବ। ମୁଁ ପ୍ରତିଜ୍ଞା କଲି ଏବେ ଠାରୁ ତାର କୌଣସି ଗୋଟିଏ ବି 
କଉଶଳକୁ ସାକାର କରାଇ ଦେବି ନାହିଁ। ଦେଖୁବି ସେ କେମିତି ଏ ଶ୍ରେଣୀରୁ ପାସ୍‌ 
ହୋଇଯିବ। ଶେଷରେ ସେ ନିଜେ ନିଜ ହରକତ ହୋଇ ବାହାରି ଯିବ । 


ବାର୍ଷିକ ପରୀକ୍ଷା ଚାଲିଲା | ମୁଁ ଅସାଧାରଣ ସତର୍କତାର ସହ ଜଗିଲି। କିନ୍ତୁ 
ଯେତେବେଳେ ସୂର୍ଯ୍ୟ ପ୍ରକାଶର ଉତ୍ତର ଖତା ଦେଖୁଲି, ମୋର ଆଶ୍ଚର୍ଯ୍ୟର ସୀମା 
ରହିଲା ନାହିଁ। ମୋ ହାତରେ ଦୂଇଟି ବିଷୟ ଥଲା ଦୁଇଟି ଯାକରେ ସେ ଶ୍ରେଣୀରେ 

ସବୁଠୁ ଅଧୁକ ନମ୍ବର ରଖୁଥଲା| ମୁଁ ନିଶ୍ଚିତ ଥଲି ଯେ, ମୋର ଦୁଇଟିଯାକ ବିଷୟରେ 
ସେ କୌଣସି ପ୍ରଶ୍ନର ଉତ୍ତର ଲେଖୁ ପାରିବ ନାହିଁ। ମୁଁ ଏହାକୁ ପ୍ରମାଣିତ କରି ପାରିଥଆନ୍ତି। 
କିନ୍ତୁ ତା'ର ଉତ୍ତର ଖାତାଗୁଡିକ ମତେ କାବା କରିଦେଲା ତା ଅକ୍ଷରଗୁଡିକରେ ଏପରି 
କୌଣସି ଫରକ ନଥିଲା ଯେ, କେହି ତାକୁ ସନ୍ଦେହ କରିବ ମୁଁ ପ୍ରଧାନ ଶିକ୍ଷକଙ୍କୁ ଏ 
କଥା କହିଲି । ସେ ବି କାବା ହୋଇଗଲେ । 


କିନ୍ତୁ ସେ ଅତି ସ୍ଵାଭାବିକ ଭାବରେ ଏହାକୁ ଗ୍ରହଣ କରିନେଲେ | କହିଲେ - ମୁଁ 


~~ eo — 


କେବେ ବି ନିରାଶାବାଦୀ ନୂହେଁ। ଅଣଶିକ୍ଷକମାନେ ଏ ବିଷୟରେ କିଞ୍ଚିତ ବି ଚିନ୍ତିତ 
ନଥୁଲେ | ହଁ -ଏହା ସତ ଯେ, ସୂଲରେ ଏପରି ପିଲା ରହିବା କିଛି ନୂଆ କଥା 
ନଥୁଲା କିନ୍ତୁ ମୋ ପାଇଁ ସେ ପୂରା ରହସ୍ୟମୟ ହୋଇ ପଡିଥଲା। ଏପରି କାରବାର 


ଚାଲୁ ରଖୁଲେ, ଦିନେ ସେ ଜେଲକୁ ଯିବ ବା ପାଗଳଖାନାକୁ ଯିବ | 


ସେ ବର୍ଷ ମୋର ବଦଳି ହୋଇଗଲା । ଏଠାରେ ଜଳବାୟୁ ମେ ପାଇଁ ଅନୁକୂଳ 
ଥିଲା ପ୍ରଧାନଶିକ୍ଷକ ଓ ଅନ୍ୟ ଶିକ୍ଷକଙ୍କ ସହ ମୋର ବନ୍ଧୁତା ହୋଇଯାଇଥିଲା। 

ତଥାପି ମୁଁ ମୋ ବଦଳିରେ ଖୁସି ଥଲି। କାରଣ ସୂର୍ଯ୍ୟପ୍ରକାଶ ମୋ ବାଟରେ ଆଉ 
କଣ୍ଟା ହେବ ନାହିଁ । ପିଲାମାନେ ମତେ ବିଦାୟ ସମ୍ବର୍ବନା ଦେଲେ। ଷ୍ଟେସନକୁ ଛାଡିବାକୁ 
ଆସିଲେ | ସମସ୍ତଙ୍କ ଆଖରେ ଲୁହ ଭରି ଯାଇଥିଲା ମୁଁ ମଧ୍ୟ ମୋ ଲୁହକୁ ରୋକି 
ପାରିଲି ନାହିଁ। ହଠାତ୍‌ ମୋ ଆଖ ସୂର୍ଯ୍ୟପ୍ରକାଶ ଉପରେ ପଡିଲା। ସେ ସବୁଠୁ ପଛରେ 
ଲାଜରେ ଠିଆ ହୋଇଥାଏ। 


ମତେ ଲାଗିଲା, ତା ଆଖ ବି ଲୁହ ଛଳଛଳ ହୋଇ ଯାଇଛି। ମୋ ମନ 
କହୁଥିଲା, ଚାଲୁଚାଲୁ ତା ସାଥିରେ ଦି' ପଦ କଥା ହୋଇଯାଆନ୍ତି । ବୋଧେ ସେ ବି 
ମତେ କିଛି କହିବାକୁ ଚାହୁଥିଲା। କିନ୍ତୁ ନା ମୁଁ ଆଗ କହିଲି ନା ସେ ବି। କିନ୍ତୁ 
ଏଥୁପାଇଁ ମତେ ଅନେକ ଦିନ ଯାଏଁ ବାଧଲା। ତା'ର ଅଭିମାନ ତ କ୍ଷମଣୀୟ ଥୁଲା 
କିନ୍ତୁ ମୋର ଅବରୋଧ ଅକ୍ଷମଣୀୟ ଥୁଲା । ସମ୍ଭବତଃ, ସେହି କରୁଣା ଓ ଗ୍ଲାନିରେ 
ମୋର ଦୁଇ ଚାରିପଦ ନିଷ୍କପଟ କଥା ତା” ମନରେ ପ୍ରଭାବ ପକାଇଥାନ୍ତା। ମାତ୍ର 
ଏସବୁ ହଜିଲା ସୁଯୋଗର ନାମ ହିଁ ତ ଜୀବନ 


ଗାଡି ଧୀରେ ଧୀରେ ଚାଲିବାରେ ଲାଗିଲା | ପିଲାମାନେ କିଛି ସମୟ ଧରି ଗାଡି 
ସାଥିରେ ଧାଇଁଲେ | ମୁଁ କବାଟ ବାହାରକୁ ମୁଣ୍ଡ ବାହାର କରି ଠିଆ ହୋଇଥାଏ କିଛି 
ସମୟ ଧରି ସେ ହାତରେ ରୁମାଲ ହଲାଉଥବାର ମୁଁ ଦେଖୁ ପାରିଲି। ଧୀରେ ଧୀରେ 
ସବୁ ବିଲୀନ ହେବାରେ ଲାଗିଲା! କିନ୍ତୁ ଝାପସା ମୂର୍ରଭିଟି ଏବେ ବି ପ୍ଲାଟଫର୍ମ ଉପରେ 
ଠିଆ ହୋଇ ଥୁଲା। ମୁଁ ଅନୁମାନ କଲି, ସେ ସୂର୍ଯ୍ୟପ୍ରକାଶ। ସେ ସମୟରେ ମୋ 
ହୃଦୟ ତରଳି ଯାଇଥଲା। ଜଣେ କଏଦୀର ଘୃଣା, ମାଳିନ୍ୟ ଓ ଉଦାସୀନତାର ବନ୍ଧନକୁ 
ଭାଙ୍ଗି ଦେଇ ତାକୁ କୂଣ୍ଟାଇ ପକାଇବାକୁ ଇଛା ହେଉଥିଲା | 


ନୂଆ ଜାଗାର ନୂଆ ଚିନ୍ତା ମତେ ଶୀଘ୍ର ତା'ଆଡକୁ ଟାଣିନେଲା। ପଛ ଦିନର 
ସତି ସବୁ .... ମୋ ପାଖକୁ କେହି କୌଣସି ଚିଠି ଲେଖୁଲେ ନାହିଁ କି ମୁଁ ବି ଲେଖୁଲି 
ନାହିଁ। କିନୁୁ ଏହାତ ଦୁନିଆଁର ରୀତିନୀତି ବର୍ଷା ରତୁର ସବୁଜତା କେତେ ଦିନ 
ee 

ରହେ ? ଯୋଗକୁ ପଢାଇବା ପାଇଁ ମତେ ଇଂଲଣ୍ଡ ଯିବାର ଏକ ସୁଯୋଗ ମିଳିଗଲା | 
ମୁଁ ସେଠାରେ ତିନିବର୍ଷ ରହିଗଲି । ସେଠାରୁ ଫେରିବା ପରେ ମତେ ଗୋଟିଏ କଲେଜର 
ଅଧ୍ଯକ୍ଷ କରାଗଲା। ଏହି ସୁଯୋଗଟି ମୋ ପାଇଁ ପୂରା ଆଶାତୀତ ଥୁଲା! ମୁଁ ସ୍ଵପ୍ପରେ 
ବି ଏହା ଭାବି ନଥୁଲି। 


କିନ୍ତୁ ପଦବୀର ଲାଳସା ଏବେ କୌଣସି ଏକ ଉଚ୍ଚ ଡାଳରେ ବସିବାକୁ ଚାହୁଁଥିଲା। 
ଶିକ୍ଷାମନ୍ତ୍ରୀଙ୍କୁ ଯୋଗାଯୋଗ କଲି । ମନ୍ତ୍ରୀ ମହୋଦୟ ମୋ ପ୍ରତି ସଦୟ ଥଲେ। କିନ୍ତୁ 
ବାସ୍ତବରେ ଶିକ୍ଷାର ମୌଳିକ ଲକ୍ଷ୍ୟ ବିଷୟରେ ତାଙ୍କର କୌଣସି ଧାରଣା ହିଁ ନଥୁଲା | 
ମତେ ପାଇ ସେ ସାରା ଦାୟିତ୍ଵ ମୋ ମୁଣ୍ଡରେ ଲଦି ଦେଲେ। 

ସେ ଘୋଡାରେ ବସିଥଲେ । କିନ୍ତୁ ଲଗୀମଟି ମୋ ହାତରେ ଥଲା। ଫଳଟା 
ଏପରି ହେଲା ଯେ, ତାଙ୍କର ରାଜନୈତିକ ବିପକ୍ଷଙ୍କ ସହିତ ମୋର ବିରୋଧ 
ହୋଇଗଲା | ମୋ ଉପରେ ଜୋର ସୋର ଆକ୍ରମଣ ଚାଲିଲା। ମୁଁ ନୀତିଗତ 
ଭାବେ ବାଧ୍ୟତାମୂଳକ ଶିକ୍ଷାର ବିରୋଧୀ ଥୁଲି | ମୁଁ ବିଚାରୁଥଲି, ପ୍ରତ୍ୟେକ 
ମଣିଷ ନିଜ ରୁଚିର ବିଷୟରେ ସ୍ଵାଧୀନତା ପାଇବା ଦରକାର। ମୋ 
ବିଚାରରେ, ୟୁରୋପରେ ଶିକ୍ଷାକୁ ବାଧ୍ୟତାମୂଳକ କରାଯାଇ ପାରେ | କିନ୍ତୁ 
ଭାରତରେ ନୂହେଁ। 


ଭୌତିକତା ହେଉଛି ପାଶ୍ଚାତ୍ୟ ସଭ୍ୟତାର ମୂଳତର୍ତ୍‌ଵ। ସେଠାରେ ଆର୍ଥିକ ଲାଭକୁ 
ହିସାବ କରି ପ୍ରତ୍ୟେକ କାମ କରାଯାଏ | ସେଠାରେ ଜୀବନର ଆବଶ୍ୟକତା ଯଥେଷ୍ଟ 
ବେଶୀ । ତେଣୁ ଜୀବନ ସଂଗ୍ରାମ ବି ଅଧକ ଭୀଷଣ। ମାଂ ବାପାମାନେ ଭୋଗର 
ଦାସ | ତେଣୁ ସେମାନେ ନିଜ ଛୁଆକୁ ଶୀଘ୍ର ଆୟ କରିବାକୁ ବାଧ୍ଯ କରନ୍ତି | ସେମାନେ 
ଯେପରି ମଦ ପିଇବା ବଦଳରେ ଦିନକୁ ଏକ ଶିଲିଂ ସଞ୍ଚୟ କରି ପାରିବେ - ସେଥୁପାଇଁ 
ସେମାନେ ତାଙ୍କୁ ଦିନକୁ ଏକ ଶିଲିଂର କାମ କରିବାକୁ ବାଧ୍ୟ କରନ୍ତି | 


ଭାରତୀୟ ଜୀବନରେ ସାର୍ତିକ ସରଳତା ରହିଛି। ପରିସ୍ଥିତି ଆମକୁ ବାଧ୍ଯ ନ 
କରିବା ଯାଏଁ ଆମେ ଆମ ପିଲାଙ୍କୁ ରୋଜଗାର ପାଇଁ ବାଧ୍ୟ କରନ୍ତି ନାହିଁ। ଜଣେ ଗରିବ 
ଭାରତୀୟ ମୁଲିଆ ବି ଶିକ୍ଷାର ଉପକାରକୁ ବୁଝିଥାଏ । ତା'ମନରେ ଇଛା ଥାଏ, ମୋ 
ଛୁଆ ଚାରି ଅକ୍ଷର ପାଠ ପଢ଼ୁ | ଏଥିପାଇଁ ଯେ, ତାକୁ କୌଣସି ଅଧୁକାର ମିଳିବ | ବରଂ 
କେବଳ ଏଥପାଇଁ ଯେ, ବିଦ୍ୟା ମଣିଷ ପାଇଁ ଏକ ପୋଷାକର କାମ କରେ ଯଦି ଏହା 
ଜାଣି ବି ସେ ତା ଛୁଆକୁ ସ୍କୁଲକୁ ପଠାଉ ନାହିଁ, ତେବେ ଆମେ ଜାଣିବା ଉଚିତ୍‌ ଯେ, 
ସେ ତାହା କରିବାକୁ ବାଧ ହେଉଛି। ଏହି ଅବସ୍ଥାରେ ତା' ଉପରେ କାନୂନର ଚାପ 
ଦେବା ମୋ ଆଖୁରେ ନ୍ୟାୟ ସଂଗତ ନୂହେଁ। 


ଏହାଛଡା, ମୋ ବିଚାରରେ, ଆମ ଦେଶରେ ଯାଗ୍ୟ ଶିକ୍ଷକଙ୍କ ଅଭାବ ରହିଛି। 
ଅର୍ବ ଶିକ୍ଷିତ ଓ କମ୍‌ ବେତନ ପାଉଥିବା ଶିକ୍ଷକଙ୍କଠୁ ଆମେ ଆଶା କରି ପାରିବା ନାହିଁ 

ଯେ, ଏମାନେ କୌଣସି ଉଚ୍ଚ ଆଦର୍ଶ ଆଚରଣ କରିବେ | ଅତି ବେଶୀରେ ଏତିକି 
ହୋଇପାରିବ ଯେ, ଚାରିପାଞ୍ଚ ବର୍ଷରେ ପିଲାମାନେ ଅକ୍ଷର ଜ୍ଞାନ ପାଇ ଯାଇ 
ପାରିବେ। ମତେ ଲାଗୁଛି, ଏହା ପର୍ବତକୁ ଖୋଳି ମୂଷାଙ୍କୁ ବାହାର କରିବା ସହ 
ସମାନ | ବୟସ ବଢିଲେ ଜଣେ ଏହାକୁ ଏକ ମାସ ମଧ୍ୟରେ ହାସଲ କରି ଦେଇ 
ପାରିବ | 


ମୁଁ ଅନୁଭବ କରିଛି ଯେ, ଆମେ ଯୁବାବସ୍ଥାରେ ଏକ ମାସରେ ଯେତିକି ଜ୍ଞାନ 
ଆହରଣ କରିପାରିବା, ପିଲାବେଳେ ତିନି ବର୍ଷରେ ବି ସେତିକି କରିପାରିବା ନାହିଁ। 
ପୁଣି ପିଲାଙ୍କୁ ସ୍କୁଲ ଘର ଭିତରେ ବନ୍ଦୀ କରି ରଖୁବାରେ କ'ଣ ଅବା ଲାଭ ହେଉଛି ? 
ଶ୍ରେଣୀରୁ ବାହାରେ ରହିଲେ, ସେ କମ୍‌ରେ ସ୍ଵଚ୍ଛ ବାୟୁ ପାଇପାରେ ଓ ପ୍ରକୃତିକୁ 
ଅନୁଭବ କରିପାରେ | ପାଠଶାଳାରେ ବନ୍ଦୀ କରି ଆମେ ତାର ଉଭୟ ଶାରୀରିକ ଓ 

ମାନସିକ ବିକାଶକୁ ଚାପି ଦେଉଛେ। ତେଣୁ ଯେତେବେଳେ ଆଞ୍ଚଳିକ ସ୍ତରରେ 
ବିଧାନସଭା ସଦସ୍ୟମାନଙ୍କର ବାଧ୍ଯତାମୂଳକ ଶିକ୍ଷା ବିଷୟରେ ଆଲୋଚନା ହେଲା, 
ମୁଁ ଏହି ବିଚାରକୁ ପ୍ରୟୋଗ କଲି। ମୋ କଥା ମାନି ମନ୍ତ୍ରୀ ମହୋଦୟ ଏହାର ବିରୋଧ 
କଲେ। କିନ୍ଧୁ ଫଳ ଏହା ହେଲା ଯେ, ତାଙ୍କର ଏହି ପ୍ରସ୍ତାବ କାଟ ଖାଇଗଲା। 
ତା'ପରେ ? ମନ୍ତୀ ମହୋଦୟ ମତେ କ”ଣ ଶୁଣାଇଲେ ନ କହିବା ଭଲ | ମତେ 
ଅନେକ ବ୍ୟକ୍ତିଗତ ଆକ୍ଷେପ ଶୁଣିବାକୁ ହେଲା ମୁଁ କୁଆଡେ ଗରିବଙ୍କ ମାଇପ; ମୁଁ ହିଁ 
କୁଆଡେ ସଭିଙ୍କର ଭାଉଜ ସାଜିଥାଏ | ମତେ ଦେଶଦ୍ରୋହୀ, ବିକାଶର କଣ୍ଟା ବୋଲି 
କୁହାଗଲା! ମୋ କଲେଜରେ କ”ଣ ଟିକିଏ ହେଲେ, କାଉନ୍‌ସିଲରେ ମୋ ଉପରେ 
ବର୍ଷା ହେଲା। 


ମୁଁ ଜଣେ ଚପରାସିକୁ ବାହାର କରିଦେଲି । ସାରା କାଉନସିଲ ମୋ ପଛରେ 
ଲାଗିଗଲା । ଶେଷରେ ମନ୍ତ୍ରୀ ବାଧ ହୋଇ ସେହି ଚପରାସିକୁ ପୁଣି ନିଯୁକ୍ତି ଦେଲେ। 
ଏହି ଅପମାନ ମୁଁ ସହିପାରିଲି ନାହିଁ। ବୋଧହୁଏ କେହି ବି ଏହା ସହି ପାରିନଥାନ୍ତେ | 
ମନ୍ତ୍ରୀ ମହୋଦୟଙ୍କୁ ମୋର କିଛି କହିବାର ନଥଲା। ସେ ତ ବାଧ୍ୟ ହୋଇଥୁଲେ | 


ଏହି ବାତାବରଣରେ କାମ କରିବା ମୋ ପାଇଁ ଅସାଧ୍ୟ ହୋଇ ପଡିଲା। କଲେଜର 
ଅନ୍ତଃ ପରିଚାଳନାରେ ବି ମୋର ଅଧ୍ୂକାର ନାହିଁ ! ଅମୁକ ପିଲା କାହିଁକି ପରୀକ୍ଷା ଦେଇ 
ପାରିବ ନାହିଁ ? ଅମୁକ ବଦଳରେ ଅମୁକ କାହିଁକି ଛାତ୍ରବୃରି ପାଇବ ନାହିଁ ? ଅମୁକ 

ଅଧ୍ଯାପକଙ୍କୁ ଅମୁକ ଶ୍ରେଣୀ କାହିକି ଦିଆଯାଉ ନାହିଁ ? ଏମିତିକା ସାରହୀନ ଅଭିଯୋଗ 
ଶୁଣି ମୋ କାନ ଖରାପ ହୋଇ ଯାଇଥଲା | ଏହା ସମ୍ଭାଳିବାକୁ ମୋ ଅଣ୍ଟାରେ ଆଉ 
ବଳ ନଥୁଲା। ମୁଁ ଇସ୍ତଫା ଦେଇଦେଲି । 


~~ ~~ 


ମନ୍ତ୍ରୀ ମହୋଦୟଙ୍କ ଉପରେ ମୋର ଏତିକି ବିଶ୍ଵାସ ଥଲା - କମ୍‌ ସେ କମ୍‌ ସେ 
ମୋ ପ୍ରତି ନ୍ୟାୟ ବିଚାର ଦେବେ। କିନ୍ତୁ ସେ ନ୍ୟାୟ ବଦଳରେ ନୀତିକୁ ଉଚିତ୍‌ 
ମନେକଲେ। କେତେ ବର୍ଷର ଭକ୍ତିର ଫଳ ରୂପେ ସେ ମୋତେ ଚାକିରୀରୁ ବିଦା 
କରିଦେଲେ । ଜୀବନରେ ମୋର ଏପରି କଟୁ ଅନୁଭୂତି କେବେ ହୋଇ ନଥୁଲା। 

ମୋର ଦୂର୍ଭାଗ୍ୟକୁ ସେ ସମୟରେ ହିଁ ମୋ ସ୍ତ୍ରୀ ଆର ପାରିକୁ ଚାଲିଗଲେ । ସନ୍ଧ୍ୟା 
ବେଳେ ମୁଁ ନଣଠ ତୁଠରେ ଚାଲବୁଲ କରିବାକୁ ଯାଇଥଲି। ସେ ଅଳ ଅସୁସ୍ଥ ଥଲେ। 
ଫେରି ଦେଖଲି, ସେ ଆଉ ନାହାନ୍ତି | 


ମୋ ହୃତପିଣ୍ଡଟା ସତେ ଯେମିତି ବନ୍ଦ ହୋଇଗଲା। ଏହି ଆଘାତ ମୋ ଅଣ୍ଟା 
ଭାଙଉଁଦେଲା। ମାଂଙ୍କ କରୁଣା ଓ ଆଶୀର୍ବାଦରୁ କେତେ ମଣିଷ ବଡ ହୋଇଥାନ୍ତି କିନ୍ତୁ 
ମୋ ସଫଳତା ପଛରେ ମୋ ସ୍ତ୍ରୀଙ୍କର ସ୍ନେହ ଓ ଶୁଭେଚ୍ଛା ହିଁ ରହିଥୁଲା | ତାଙ୍କର ତ୍ୟାଗ 
କି ବିରାଟ ଥଲା; ସେ କେତେ ବିଶାଳ ଧୈର୍ଯ୍ୟ ଧରିଥିଲେ ! 


ଚାଙ୍କ ମାଧୁର୍ଯ୍ୟରେ କଟୁତା ବୋଲି କିଛି ବି ନଥୁଲା | ତାଙ୍କ ଭୁଲତା କେବେ ବି 
ସଙ୍କୁଚିତ ହୋଇ ଥବାର ମୁଁ ଦେଖୁ ନାହିଁ। ନିରାଶା କଣ ସେ ଜାଣି ନଥୁଲେ। ମୁଁ 
ଅନେକ ଥର ଭୀଷଣ ରୋଗରେ ପଡିଥଲି। ବଇଦ ବି ନିରାଶ ହୋଇ ଯାଇଥଲେ। 

କିନ୍ତୁ ସେ ଧୈର୍ଯ୍ୟ ଓ ଶାନ୍ତିରେ ତିଳେ ବି ବିଚଳିତ ହୋଇ ନଥଲେ | ତାଙ୍କର 
ବିଶ୍ଵାସ ଥଲା ଯେ, ସେ ତାଙ୍କର ପତି ବଞ୍ଚିଥଲା ବେଳେ ହିଁ ମରିବେ | ଏହା ଏବେ ସତ 
ହୋଇଗଲା। ମୁଁ ଏ ଯାଏଁ ଜୀବନରେ ତାଙ୍କ ସାହାରାରେ ହିଁ ଠିଆ ହୋଇଥୁଲି | 
ସାହାରାଟି ଚାଲିଗଲା ପରେ ମୋ ଜୀବନରେ ଆଉ କଣ ଅବା ଥୁଲା! ଜୀବନର ନାମ 
ନୁହେଁ ଖାଇବା ଆଉ ଶୋଇବା | ଜୀବନର ନାମ ହେଉଛି ଲଗାତର ଆଗକୁ ବଢିବାର 
ଇଛା । ମୋର ଏହି ଇଛା ମରିଗଲା । ସଂସାର ପ୍ରତି ମୋର ଆସକ୍ତି ତୁଟି ଗଲା। ମୁଁ 
ଠିକ୍‌ କଲି ବାକି ଜୀବନ ଏକାନ୍ତ ବାସ କରିବି । ତେଣୁ ମୁଁ ଗୋଟିଏ ଛୋଟିଆ ଗାଁ କୁ 
ଚାଲିଗଲି | ଏହାର ଚାରିପଟେ ଉଚ୍ଚା ପାହାଡ ଠିଆ ହୋଇଥଲା | ଚଗାଟିରେ ଗୋଟିଏ 
ଛୋଟ ନଦୀ ବହିଯାଉଥୁଲା। ମୁଁ ନ କୂଳରେ ଛୋଟିଆ ଘରଟିଏ ବନାଇଲି ଓ 
ଏଠାରେ ରହିଲି | 


କିନ୍ତୁ କାମ କରିବା ମଣିଷର ଏକ ସ୍ଵଭାବ। ଜୀବନକୁ ବେକାର ଭାବରେ ବା 
କିପରି କଟାଇ ବି! ଗୋଟିଏ ଗଛ ମୂଳରେ ମୁଁ ଗୋଟିଏ ଛୋଟିଆ ପାଠଶାଳା 
ଖୋଲିଦେଲି। ସେଠାରେ ଗାଁର ପିଲାଙ୍କୁ ପଢାଇବାକୁ ଆରମ୍ଭ କଲି ଏଠାରେ ମୋ 
ଖ୍ୟାତି ଏତେ ବଢିଗଲା ଯେ, ଆଖପାଖ ପିଲାଏ ବି ସେଠାକୁ ଆସିବାରେ ଲାଗିଲେ। 


ଦିନେ ମୁଁ ପିଲାଙ୍କୁ ପଢାଉଥାଏ | ଏ ସମୟରେ ଗୋଟିଏ ଗାଡି ଆସି ପାଠଶାଳା 
ପାଖରେ ଅଟକିଲା। ସେଥରରୁ ଜିଲ୍ଲାର ଡେପୁଟି କମିଶନର ଓହ୍ଲାଇପଡିଲେ। ମୁଁ 
ସେତେବେଳେ ଖଣ୍ଡିଏ ଧୋତିକୂର୍ଭା ପିନ୍ଧିଥଲି। ଏହି ବେଶରେ ଜଣେ ହାକିମଙ୍କ 
ଭେଟିବାକୁ ମତେ ଅଡୁଆ ଲାଗୁଥିଲା! ଡେପୁଟି କମିଶନର ମୋ ଆଗକୁ ଆସିଗଲେ । 
ମୁଁ ସଂଗେ ସଂଗେ ହାତ ବଢାଇଲି | 


କିନ୍ତୁ ସେ ମୋ ସହ ହାତ ମିଳାଇବା ବଦଳରେ ମୋ ପାଦ ତଳକୁ ମୁଣ୍ଡ ନୁଆଁଇ 
ଦେଲେ ଓ ପାଦରେ ମୁଣ୍ଡ ଲାଗଇଲେ | ମୁଁ ଏତେ ଘାବରେଇ ଗଲି ଯେ, ମୋ ପାଟିରୁ 
ଶବଦଟିଏ ବି ବାହାରିଲା ନାହିଁ। ମୁଁ ଇଂରାଜୀରେ ଭଲ ଲେଖୁପାରେ; ଦର୍ଶନ ଶାସ୍ତରେ 
ଜଣେ ଆଚାର୍ଯ୍ୟ ମୁଁ ଭଲ ବ୍ଯାଖ୍ଯା ବି କରିପାରେ। କିନ୍ତୁ ଏଥିରୁ ଗୋଟିଏ ବି 

ଆଦରଯୋଗ୍ୟ ନଥୁଲା। କେବଳ ଜ୍ଞାନୀ ଓ ସାଧୁମାନେ ହିଁ ଆଦର ପାଇବାକୁ ଯୋଗ୍ୟ 
ମୁଁ ଯଦି ବ୍ରାହମଣଟିଏ ହୋଇଥାନ୍ତି, ତେବେ ବି ଚଳିଥାନ୍ତା। କିନ୍ତୁ ଜଣେ ସାଧାରଣ 
ଲୋକ ବି ବ୍ରାହ୍ମଣ ପାଦରେ ମୁଣ୍ଡ ରଖୁବା ମୋ ବିଚାରର ବାହାରେ ଥଲା ମୁଁ ଏଭଳି 
ବିସ୍ମୟ ହୋଇ ଚାହିଁଥାଏ। ଡେପୁଟି କମିଶନର ଏଥର ମୁଣ୍ଡ ଉଠାଇଲେ ଓ ମୋ 
ଆଡକୁ ଅନାଇ କହିଲେ - ଆପଣ ବୋଧେ ମତେ ଚିହ଼୍ିପାରିଲେ ନାହିଁ| 


ଏତିକି ଶୁଣୁ ଶୁଣୁ ମୋ ସ୍ଵୃତିର କାନ ଖୋଲିଗଲା ମୁଁ କହିଲି, “ ଆପଣ ସୂର୍ଯ୍ୟପ୍ରକାଶ 
ନୂହନ୍ତି ତ ଆଉ ? ” 


“ ହଁ ଗୁରୁଜୀ, ମୁଁ ଆପଣଙ୍କର ସେହି ଅଭାଗା ଶିଷ୍ୟ | ” 

“ ବାର ତେର ବର୍ଷ ହୋଇଗଲାଣି!” ହସି ହସି ସୂର୍ଯ୍ୟପ୍ରକାଶ କହିଲା- 


ଗୁରୁଜୀମାନେ ପିଲାଙ୍କୁ ଭୁଲିଯାଆନ୍ତି, କିମୁ 'ପିଲାମାନେ ତାଙ୍କୁ ସବୁବେଳେ ମନେ 
ରଖନ୍ତି । ” 


‘“ 


ମୁଁ ତାକୁ ଖୁସିରେ କହିଲି - “ ତୁମ ପରି ପିଲାଙ୍କୁ ଭୁଲି ହୁଏ ନାହିଁ। ” 


ସୂର୍ଯ୍ୟ ପ୍ରକାଶ ବିନୀତ ସ୍ଵରରେ କହିଲା ¬ “ ମୁଁ ସେହି ଅପରାଧଗୁଡିକ ପାଇଁ କ୍ଷମା 
ମାଗିବାକୁ ଆସିଛି । ମୁଁ ସବୁବେଳେ ଆପଣଙ୍କ ଖବର ରଖୁଥଲି। ଆପଣ ଯେବେ 
ଇଂଲଣ୍ଡ ଗଲେ, ମୁଁ ଆପଣଙ୍କ ପାଖକୁ ଗୋଟିଏ ବଧୋଇ ପତ୍ର ଲେଖୁଥଲି। କିନ୍ତୁ ତାକୁ 
ପଠାଇ ପାରିଲି ନାହିଁ। 

ଆପଣ ଯେତେବେଳେ କଲେଜର ଅଧ୍ଯକ୍ଷ ହେଲେ, ମୁଁ ସେତେବେଳେ ଇଂଲଣ୍ଡ 
ଯିବାକୁ ସଜ ହେଉଥୁଲି । ସେଠାରେ ପତ୍ର ପତ୍ରିକାରେ ମୁଁ ଆପଣଙ୍କ ଲେଖା ପଢୁଥିଲି । 
ସେଠାରୁ ଫେରି ଜାଣିଲି ଯେ, ଆପଣ ଇସ୍ତଫା ଦେଇ କୌଣସି ଅଜଣା ଜାଗାକୁ ଚାଲି 
ଯାଇଛନ୍ତି । ଏହି ଜିଲ୍ଲାକୁ ମୋର ଆସିବାର ବର୍ଷେରୁ ବେଶୀ ହୋଇଗଲାଣି କିନ୍ତୁ ମୁଁ 
ଏହା ବିଲକୂଲ୍‌ ଜାଣି ପାରି ନଥଲି ଯେ, ଆପଣ ଏଠାରେ ଏକାନ୍ତ ଜୀବନ ବିତାଉଛନ୍ତି | 
ଏହି ବିଚ୍ଛିନ୍ନ ଗା ଟିରେ କିପରି ଆପଣ ବାନପ୍ରସ୍ଥ ନେଇଗଲେ ? 


ସୂର୍ଯ୍ୟପ୍ରକାଶର ଉନ୍ନତି ଦେଖୁ ମତେ କେତେ ଆଶ୍ଚର୍ଯ୍ୟ ଓ ଆନନ୍ଦ ଲାଗିଲା, ତାହା 
ମୁଁ କହିପାରିବି ନାହିଁ। ସେ ମୋର ପୁଅ ହୋଇଥିଲେ ବି ମୁଁ ଏହାଠୁ ବେଶୀ ଖୁସି ହୋଇ 
ପାରିନଥାନ୍ତି। ମୁଁ ତାକୁ ମୋ କୂଡିଆକୁ ନେଇ ଆସିଲି ଓ ନିଜର ପୁରା କାହାଣୀ 
ଶୁଣାଇଲି | ସୂର୍ଯ୍ୟକିରଣ କହିଲା -ତାହା ହେଲେ ଏହା କହନ୍ତୁ ଯେ, ଆପଣ ନିଜର 
ଜଣେ ଭାଇର ବିଶ୍ଵାସଘାତକତାର ଶିକାର ହୋଇଛନ୍ତି। ଏବେ ମୋର ଅନୁଭୂତି ତ 
ବହୁତ କମ୍‌ | କିନୁ ଏତିକି ଦିନରେ ମୁଁ ଗୋଟିଏ କଥା ଶିଖୁ ପାରିଛି। 

ଆମେ ନିଜ ଦାୟିତ୍ବକୁ ପୁରା କରି ଜାଣିନାହେଁ| ମନ୍ତ୍ରୀଙ୍କ ସହ ଭେଟ ହେଲେ 

ପଚାରିବି - ଏହା କରିବା କ'ଣ ତାଙ୍କର ଉଚିତ୍‌ ଥଲା ? 


ମୁଁ ଜବାବ ଦେଲି -ଭାଇ, ଏହା ତାଙ୍କର ଦୋଷ ନୂହେଁ। ବୋଧ ହୁଏ, ତାଙ୍କ 
ଜାଗାରେ ଥଲେ ମୁଁ ବି ତାହା ହିଁ କରିଥାନ୍ତି। ମତେ ନିଜ ସ୍ଵାର୍ଥ ଓ ଲୋଭର ଫଳ 
ମିଳିଗଲା। ଏଥପାଇଁ ମୁଁ ତାଙ୍କ ପାଖରେ ରଣୀ| ସତ କହିବାକୁ ଗଲେ, ଏଠାରେ 
ମତେ ଯେତେ ଶାନ୍ତି ମିଳୁଛି, ଆଉ କେଉଁଠି ବି ତା' ନଥୁଲା 


ot 


ଏହି ଏକାନ୍ତ ଜୀବନରୁ ମତେ ଜୀବନର ମୂୁଳତର୍ତ୍ର ବିଷୟରେ ଧାରଣା ମିଳିଛି । 
ତାହା ସଂପତ୍ତି ଓ ଅଧଵକାରର ଦୌଡରେ କେବେ ବି ସମ୍ଭବ ନଥଲା| ଇତିହାସ ଓ 
ଭୂଗୋଳ ପୋଥ୍‌ ବାଟି କରି, ୟୁରୋପର ବିଦ୍ୟାଳୟର ଶରଣ ଯାଇ ବି ମୁଁ ନିଜ 
ମମତାକୁ ମିଟାଇ ପାରିଲି ନାହିଁ। ବରଂ ଦିନକୁ ଦିନ ଏହି ରୋଗ ଅଧ୍ବକ ଅସାଧ୍ଯ 
ହେବାରେ ଲାଗିଥିଲା! ସିଡିର ପାହାଚରେ ପାଦ ନରଖୁ ଆମେ ଛାତ ଉପରେ କେମିତି 
ପହଞ୍ଚିବା ! ସମ୍ମତିର ଅଙ୍ଗାଳିକାରେ ପହଞ୍ଚିବାରେ ଅନ୍ୟମାନଙ୍କ ଜୀବନ ହି ସିଡିର କାମ 
କରିଥାଏ ଲକ୍ଷ୍ୟ ପାଖରେ ପହଞ୍ଚିବାକୁ ହେଲେ, ତାକୁ ଆମକୁ ବଳିଦେବାକୁ ପଡେ | 


ସେଠାରେ ସୌନ୍ଦର୍ଯ୍ୟ ଓ ସହାନୂଭୂତିର ସ୍ଥାନ ହି ନାହିଁ। ମତେ ଏପରି ଲାଗୁଛି 
ଯେ, ସେହି ସମୟରେ ମତେ ହିଂସ୍ବଜନ୍ତୁମାନେ ଘେରି ରହିଥିଲେ ଓ ମୋର ସବୁ ଶକ୍ତି 
କେବଳ ନିଜକୁ ରକ୍ଷା କରିବାରେ ହିଁ ଲାଗୁଥିଲା। ଏଠାରେ ଚାରିପଟେ ମୁଁ ସନ୍ତୋଷ ଓ 
ସରଳତା ଦେଖି ପାରୁଛି । ମୋ ପାଖକୁ ଯେଉଁ ଲୋକମାନେ ଆସୁଛନ୍ତି, ସେମାନେ 
କୌଣସି ସ୍ଵାର୍ଥ ନେଇ ଆସୁନାହାନ୍ତି। ମୋ ସେବାରେ ବି ପ୍ରଶଂସା ବା ଗୌରବର 
ଲାଳସା ନାହିଁ। 


ଏହା କହି ମୁଁ ସୂର୍ଯ୍ୟପ୍ରକାଶ ଆଡକୁ ଭଲ କରି ଚାହିଁଲି। କପଟ ହସ ବଦଳରେ 
ତା ମୁହଁରେ ଗ୍ଲାନି ରହିଥିଲା । ବୋଧହୁଏ ସେ ଦେଖାଇବାକୁ ଆସିଥିଲା ଯେ, ଆପଣ 
ଯାହା ପାଇଁ ଏତେ ନିରାଶ ହୋଇ ଯାଇଥିଲେ, ସେ ଏବେ ଏହି ପଦକୁ ସୁଶୋଭିତ 

କରୁଛି। ସେ ମୋ ଆଗରେ ତାର ସୁକାମକୁ ବଖାଣିବାକୁ ଚାହୁଁଥିଲା। ମୁଁ ଏବେ ମୋ 
ନିଜ ଭୁଲ ବୁଝିଗଲି। ଜଣେ ସଂପନ୍ନ ମଣିଷ ଆଗରେ ସମ୍ରଵଧିର ନିନ୍ଦା କରିବା ଉଚିତ୍‌ 
ନୁହେଁ। ମୁଁ ସାଂଗେ ସାଂଗେ କଥା ବଦଳାଇ କହିଲି -କିନୁ ତୁମେ ତୁମ କଥା କିଛି 
କହିଲ ନାହିଁ। ତୁମେ ଏପରି କିପରି ବଦଳି ଗଲ ? ତୁମ ଖେଚଡାମି କଥା ମନେ 
ପକାଇଲେ, ଏବେ ବି ମୋ ରୁମ ଟାଙ୍କୁରି ଉଠୁଛି। କୌଣସି ଦେବତାଙ୍କ ବରଦାନ 
ବିନା ଏ ବିଭୂତି ବା ମିଳିବ କେଉଁଠୁ ? ସୂର୍ଯ୍ୟପ୍ରକାଶ ହସି ହସି କହିଲା - ଏ ସବୁ 
ଆପଣଙ୍କ ଆଶୀର୍ବାଦରୁ | 


ମୁଁ ଯଥେଷ୍ଟ ଆଗ୍ରହ ଦେଖାଇବାରୁ ସୂର୍ଯ୍ୟପ୍ରକାଶ ନିଜ କଥା ଆରମ୍ଭ କଲା 
ଆପଣ ଚାଲିଯିବାର ଅନେକ ଦିନ ପରେ ମୋର ମାମୁଁ ପୁଅ ଭାଇ ସ୍କୁଲରେ ଭରି 
ହେଲା! ତା ବୟସ ଆଠ ନଅ ବର୍ଷରୁ ବେଶୀ ନଥୁଲା। ପ୍ରଧାନ ଶିକ୍ଷକ ତାକୁ 
ହଷ୍ଟେଲରେ ରଖାଇ ଦେଲେ ନାହିଁ। ମୋ ମାମୁଁ ବି କେଉଁଠି ତା'ର ରହିବାର ବ୍ୟବସ୍ଥା 
କରି ପାରିଲେ ନାହିଁ। 

ତାଙ୍କ ଅସୁବିଧା ଦେଖୁ ମୁଁ ପ୍ରଧାନ ଶିକ୍ଷକଙ୍କୁ କହିଲି -ତାକୁ ମୋ ବଖରାରେ 
ରହିବାକୁ ଦିଅନ୍ତୁ । ପ୍ରଧାନ ଶିକ୍ଷକ ବତାଇଲେ, ଏହା ନିୟମ ବିରୁଦ୍ଧ | ଏଥରେ ଚିଡି 
ଯାଇ ମୁଁ ସେହିଦିନ ହିଁ ହଷ୍ଟେଲ ଛାଡିଦେଲି। ମୋହନକୁ ନେଇ ଗୋଟିଏ ଭଡା ଘରେ 
ରହିବାକୁ ଲାଗିଲି। ତା'ର ମାଂ ଅନେକବର୍ଷ ଆଗରୁ ମରିଯାଇଥିଲେ। ସେ ଏତେ 
ଦୁର୍ବଳ, ପତଳା ଓ ଗରିବ ଥଲା ଯେ, ପ୍ରଥମ ଦିନରୁ ହିଁ ତା ପ୍ରତି ମୋର ଦୟା 
ଆସିଲା। କେଉଁଦିନ ତାର ମୁଣ୍ଡ ବିନ୍ଧୁଥଲା ତ, କେଉଁଦିନ ତାକୁ ଜ୍ର ହେଉଥଲା| 

ଆସିବା ଦିନ ଠାରୁ ତାକୁ କିଛି ନା କିଛି ବେମାରୀ ଲାଗି ରହିଲା। ଏଣେ ତା'ର 
ମୁଣ୍ଡ ବି ବୁଲାଉଥାଏ। ଅତି କଷ୍ଟରେ ସେ ଖାଇବାକୁ ଉଠୁଥଲା। ବେଶ୍‌ ବେଳ ଯାଏଁ 
ସେ ଶୋଇ ରହୁଥଲା| ତାକୁ ଉଠାଇ ମୁଁ ଗୋଡରେ ନ ବସାଇବା ଯାଏଁ ସେ ନିଦରୁ 
ଉଠୁ ନଥୁଲା। ରାତିରେ ଗୁରୁଣ୍ଡି ଗୁରୁଣ୍ଡି ସେ ମୋ ବିଛଣାକୁ ଆସି ଯାଉଥୁଲା। ମୋ 

ବେକକୁ ଜାବୁଡି ଧରି ଶୋଇ ଯାଉଥଲା। ମୋତେ ଜମା ରାଗ ଲାଗୁ ନଥଲା। 
ଜାଣେନା କାହିଁକି କେଜାଣି ମୁଁ ତାକୁ ବହୁତ ଭଲ ପାଉଥଲି। ଆଗରୁ ମୁଁ ଦିନ ନଅଟା 
ବେଳକୁ ନିଦରୁ ଉଠୁଥଲି। ଏବେ ମୁଁ ବଡି ସକାଳୁ ଉଠି ତା” ପାଇଁ ଦୁଧ ଗରମ 
କରୁଥଲି।| ତାକୁ ଉଠାଇ ହାତ ମୁହଁ ଧୂଆଇ ଜଳଖୁଆ ଖୁଆଉଥ୍‌ଲି | ତାର ସୁସ୍ଥତା 
ପାଇଁ ତାକୁ ଖୋଲା ପବନରେ ବୁଲାଇ ଆଣୁଥଲି | ମୁଁ ଆଗରୁ କେବେ ବହି ଧରୁ 
ନଥିଲି | କିନ୍ତୁ ଏବେ ମୁଁ ତାକୁ ଘଣ୍ଟା ଘଣ୍ଟା ଧରି ପଢାଉଥଲି। 


ମତେ ଏବେ ବି ଆଶ୍ଚର୍ଯ୍ୟ ଲାଗୁଛି ଯେ, ମୁଁ କିପରି ଏତେ ଦାୟିତୃବାନ୍‌ 
ହୋଇଗଲି | ତାର କୌଣସି ଅସୁବିଧା ହୋଇଗଲେ, ମୋ ଛାତି ଧଡ ଧଡ ହେଉଥୁଲା| 
ଡାକ୍ତରଙ୍କ ପାଖକୁ ଦଉଡି ଯାଉଥିଲି । ଖଷଧ ଆଣୁଥଲି। ମୋହନକୁ ଖୋସାମତ 
କରି ତାହା ଖୁଆଉଥଲି | ସବୁବେଳେ ଚିନ୍ତା କରୁଥିଲି ଯେପରି କିଛି ବି ତା'ର ଇଛା 
ବିରୁଦ୍ଧରେ ନ ହୁଏ | ବିଚରାଟିର ସେଠାରେ ମୋ ଛଡା ଆଉ କିଏ ବା ଥୁଲା ? 
ମୋର ସାଂଗକ ଭିତରୁ କେହି ତାକୁ ଟିଡାଇଲେ ବା ଆକ୍ଷେପ କଲେ, ମୋ ମୁଣ୍ଡ 

ଗରମ ହୋଇଯାଉଥୁଲା। କିଏ କିଏ ମତେ ବୁଢା ଧାଇ କହି ଚିଡାଉଥଲେ। କିନ୍ତୁ ମୁଁ 
ଏହାକୁ ହସି ଏଡାଇ ଦେଉଥୁଲି। ତା ଆଗରେ ମୁଁ ପଦେ ବି ଅନୁଚିତ ଶବ୍ଦ ପାଟିରେ 
ଧରୁ ନଥୁଲି। ମୋର ଭୟ ଥୁଲା, ମୋ ଦେଖାଦେଖୁ ଏ ବି ଖରାପ ହୋଇ ନଯାଉ | 
ମୁଁ ତା ଆଗରେ ଏପରି ରହିବାକୁ ଚାହୁଁଥିଲି ଯେପରି ସେ ମତେ ତା'ର ଆଦର୍ଶ ରୂପେ 
ଶିଖ୍ମବ। ମୁଁ ମୋ ଚରିତ୍ରକୁ ସୁଧାରି ଚାଲିଥଲି । ନଅଟା ବେଳକୁ ଶେଯ ଛାଡିବା, 
ବାରଟା ଯାଏଁ ଗୁଲିଖଟି କରିବା, ନୂଆ ଖେଚଡାମୀ ଭାବିବା ଓ ଶ୍ରେଣୀରେ ଶିକ୍ଷକଙ୍କ ` 
ଆଖ୍ମ ଆଗରୁ ଲୁଚିଛପି ଚାଲିଯିବା ଆପେ ଆପେ ବନ୍ଦ ହୋଇଗଲା। 


ଆଗରୁ ମୁଁ ସ୍ଵାସ୍ଥ୍ୟ ଓ ଚରିତ୍ର ପାଳନ ଆଦି ପ୍ରଥାର ଶତୃ ଥଲି। କିନ୍ତୁ ଏବେ ଏହାକୁ “ 
ମୋ ଠାରୁ କେହି ବେଶୀ ମାନୁନଥଲେ। ମୁଁ ଭଶ୍ଵରଙ୍କୁ ଉପହାସ କରୁଥଲି। କିନ୍ତୁ ଏବେ 
ପକ୍କା ଆସ୍ତିକ ବନିଗଲି। ସେ ଅତି ସରଳ ଭାବରେ ପଚାରୁଥିଲା -ପରମାମ୍ବା ସବୁ . 
ଜାଗାରେ ରହନ୍ତି; ତେବେ ମୋ ସାଥରେ ବି ରହୁଥିବେ ? ମୁଁ ଏହି ପ୍ରଶ୍ନକୁ ହସି ଉଡାଇ 
ଦେଇ ପାରୁ ନଥୁଲି। ମୁଁ କହୁଥିଲି “ହଁ, ପରମାମ୍ା ତୁମ, ଆମ ସମସ୍ତଙ୍କ ପାଖରେ 
ରହନ୍ତି । ସେ ଆମର ରକ୍ଷା କରନ୍ତି। 

ଏହି ଆଶ୍ଵାସନା ପାଇ ତା ଚେହେରା ଆନନ୍ଦରେ ହସି ଉଠୁଥଲା। ସେ ପରମାମ୍ବାଙ୍କ 
ଉପସ୍ଥିତିକୁ ଅନୁଭବ କରିବାରେ ଲାଗୁଥିଲା | ବର୍ଷକ ମଧ୍ୟରେ ମୁଁ କ'ଣ ନାହିଁ କ'ଣ 
ହୋଇଗଲି। ମାମୁଁ ଦ୍ବିତୀୟ ଥର ଆସିବା ପରେ ତାକୁ ଦେଖ କାବା ହୋଇଗଲେ 
ଆଖରେ ଲୁହ ସହ କହିଲେ -ପୁଅ ! ତୁମେ ତ ତାକୁ ବଞ୍ଚେଇ ଦେଲ। ମୁଁ ତ ଆଶା 
ହରାଇ ସାରିଥୁଲି | ଠାକୁର ତୁମକୁ ଏହି ପୁଣ୍ୟର ଫଳ ଦେବେ। ତା ମା! ସ୍ଵର୍ଗରେ ବସି 
ଆଶୀର୍ବାଦ ଦେଉଛନ୍ତି। 


ସୂର୍ଯ୍ୟପ୍ରକାଶର ଆଖରେ ଲୁହ ଆସିଯାଇଥୁଲା। 
ମୁଁ ପଚାରିଲି ମୋହନ ବି ତୁମକୁ ବହୁତ ଭଲ: ପାଇଥୁବ ? 

ଲୁହ ଛଳ ଛଳ ସୂର୍ଯ୍ୟପ୍ରକାଶର ଆଖୁରେ ଖୁସିର, ଆନନ୍ଦର ଚମକ ଦେଖାଦେଲା | 
ସେ କହିଲା-ସେ ମୋତେ ମିନିଟକ ପାଇଁ ବି ଛାଡ଼ୁ ନଥଲା। ସେ ମୋ ସାଥରେ 
ବସୁଥିଲା, ମୋ ସାଥରେ ଖାଉଥିଲା ଓ ମୋ ସାଥିରେ ଶୋଉଥଲା। ମୁଁ ହିଁ ତାର 
ସବୁକିଛି ଥଲି। ଆଜି ସେ ସଂସାରରେ ଆଉ ନାହିଁ। କିନ୍ତୁ ମୋ ପାଇଁ ସେ ଏବେ ବି 
ସେବର ପରି ଜିଇଁ ରହିଛି। ଆଜି ମୁଁ ଯାହା ବି ହୋଇଛି, ତା'ର ଯୋଗୁଁ ହିଁ ହୋଇଛି। 
ସେ ମୋର ବାଟ ଦେଖାଳି ହୋଇ ନଥିଲେ, ଆଜି ମୁଁ କୌଣସି ଜେଲରେ ସଢୁ 
ଥାଆନ୍ତି । 


ଦିନେ ମୁଁ ତାକୁ କହି ଦେଇଥିଲି - ତୁ ଯଦି ସବୁ ଦିନ ନ ଗାଧୋଇବୃ, ତେବେ 
ମୁଁ କଥା ହେବି ନାହିଁ। କାହିକି କେଜାଣି ସେ ଗାଧୋଇବାକୁ କୁନ୍ଛାଉଥଲା। ମୋ 

ଧମକର ଫଳ ଏହା ହେଲା ଯେ, ସେ ପ୍ରତିଦିନ ଗାଧୋଇବାରେ ଲାଗିଲା। କେତେ 
ଶର୍ଦ୍ଦି ହୋଇଥିଲେ ବି, ଯେତେ ଥଣ୍ଡା ପବନ ବହୁଥିଲେ ବି ସେ ଗାଧୋଇବ ହିଁ 
ଗାଧୋଇବ | 


ସେ ଦେଖୁଥାଏ, କଣ କଲେ ମୁଁ ଖୁସି ହେବି। ଦିନେ ମୁଁ କେତେ ଜଣ ସାଙ୍ଗଙ୍କ 
ସହ ସିନେମା ଦେଖୁବାକୁ ଚାଲିଗଲି | ତାକୁ ତାଗିଦ୍‌ କରି ଦେଇଥିଲି ଯେ, ଖାଇଦେଇ 
ଶୋଇ ପଡିବୁ | ରାତି ତିନିଟା ବେଳକୁ ଫେରିଲି । ଦେଖୁଲି ସେ ବସିଛି। ମୁଁ ପଚାରିଲି 
କାହିଁକି ଶୋଇ ନାହୁଁ ? ସେ କହିଲା -ନିଦ ଲାଗିଲାନି। ସେ ଦିନ ଠାରୁ ମୁଁ ସିନେମା 
ଦେଖୁବା ଛାଡିଦେଲି | 


ପିଲାଙ୍କୁ ସ୍େହର ପ୍ରଚଣ୍ଡ ଭୋକ ଥାଏ | ଏହା ଦୁଧ, ମିଠେଇ ଓ ଖେଳଣା ଠାରୁ 
ବି ଅଧ୍ୂକ ଶକ୍ତିଶାଳୀ ! ମା'ର କୋଳରେ ଥଲା ବେଳେ ଯେପରି ସଂସାରର କୌଣସି 
ଚିନ୍ତା ହିଁ ନଥାଏ, ମୋହନର ସେହିପରି ଭୋକ ଥଲା। ମୋ ଫେରିବାକୁ ସେ ସବୁବେଳେ 
ଅନେଇ ରହୁଥଲା| ଭୂମିରେ ମାଡ଼ୁଥବା ଲତା ସାହାରାଟିଏ ପାଇଗଲେ ଯେପରି 
ଚଟକରି ଏହାକୁ ଜାବୁଡି ଧରେ, ମୋହନ ସେହିପରି ଥଲା| 


ସେ ମତେ ଏପରି ଜାବୁଡି ଧରିଥିଲା ଯେ, ଏହାକୁ ଛଡାଇବାକୁ ଚେଷ୍ଟା କଲେ, 
ସେ ଖଣ୍ଡ ଖଣ୍ଡ ହୋଇ ଯାଉଥଲା। ସେ ମୋ ସହିତ ତିନି ବର୍ଷ ରହିଲା। ମୋ 
ଜୀବନରେ ଆଲୋକର ଏକ ରେଖା ଟାଣି ଦେଇ ସେ ଅନ୍ଧାରରେ ବିଲୀନ ହୋଇଗଲା 


ତା'ର ସେହି ଜୀର୍ଣ୍ଣ ଶରୀରଟିରେ କେତେ ଗୁଣ ଭରି ରହିଥଲା ! ବୋଧହୁଏ ମୋ 
ଜୀବନଧାରାକୁ ବାଗେଇ ଦେବା ପାଇଁ ଇଶ୍ଵର ତାକୁ ମୋ ପାଖକୁ ପଠାଇଥୁଲେ। 
ଲକ୍ଷ୍ୟ ପୂରଣ ହୋଇଗଲା ପରେ ସେ ବା ଆଉ କାହିଁକି ମୋ ପାଖରେ ରହନ୍ତା ? 


ଖରା ଛୁଟି ହୋଇଥାଏ ଦୁଇଟି ଖରାଛୁଟିରେ ମୋହନ ମୋ ପାଖରେ ହିଁ ଥଲା! 
ମାମୁଁ ଚାହିଁବା ସତ୍ତ୍ଵେ ସେ ଘରକୁ ଗଲା ନାହିଁ। ଏବେ କଲେଜ ପିଲାମାନେ କାଶ୍ମୀର 

ବୁଲି ଯିବାକୁ ବାହାରିଲେ। ମତେ ଦଳଟିର ଅଧ୍ଯକ୍ଷ ବନାଗଲା। କାଶ୍ମୀର ଯିବାକୁ 
ମୋର ଏକ ଗଭୀର ଇଛା ଥଅଲା। ମୁଁ ଏହାକୁ ଏକ ସୁଯୋଗ ଭାବିଲି । ମୋହନକୁ 
ମାମୁଁଙ୍କ ପାଖକୁ ପଠାଇଦେଇ ମୁଁ କାଶ୍ମୀର ଚାଲିଗଲି | 

ଦି” ମାସ ପରେ ଫେରି ଜାଣିଲି ଯେ, ମୋହନ ଅସୁସ୍ଥ। କାଶ୍ମୀରରେ ମୋହନ 
ମତେ ବାରମ୍ବାର ମନେ ପଡ଼ୁଥିଲା। ମନ ହେଉଥଲା ଫେରିଯିବି। 


ମୁଁ ଯଦି ଜାଣିଥାନ୍ତି ଯେ, ମୋ କାଶ୍ମୀର ଯିବା ଦ୍ଵାରା ଏତେ କ୍ଷତି ହୋଇଯିବ, 
ତେବେ ମୁଁ ଜମା ଯାଇ ନଥଅନ୍ତି। ତାକୁ ବଞ୍ଚାଇବା ପାଇଁ ଯାହା ଯାହା କରାଯାଇ ପାରେ, 
ତା ମୁଁ ସବୁ କଲି | କିନୁ ଏହା ଟାଇଫଏଡ୍‌ ଜ୍ଵର ଥଲା | ଏହା ତା ଜୀବନକୁ ନେଲା 
ପରେ ହିଁ ଖସିଲା। ତାଂ ଜୀବନର ସ୍ଵପ୍ନ ମୋ ପାଇଁ କୌଣସି ରଷିଙ୍କ ଆଶୀର୍ବାଦ ବନି 
ମତେ ଉସ୍ତାହିତ କରିବାରେ ଲାଗିଲା। 

ସେହି ଶୁଭ ଦଶାରୁ ଆଜି ଆପଣ ମତେ ଏହି ଦଶାରେ ଦେଖୁଛନ୍ତି । ମୋହନର 
ଶିଶୁ ଅଭିଳାଷଗୁଡିକୁ ପ୍ରତ୍ୟକ୍ଷ ରୂପରେ ନେଇ ମତେ ଖୁସି ଲାଗୁଛି ଯେ, ତାର ପବିତ୍ର 
ଆମ୍ବା ମତେ ଦେଖୁ ଖୁସି ହେଉଥବ। ସେହି ପ୍ରେରଣା ହି ମତେ କଠିନରୁ କଠିନ 
ପରୀକ୍ଷାରେ ସଫଳ କରାଇନେଲା। ତା ନ ହୋଇଥିଲେ ମୁଁ ଆଜି ବି ସେହି ମନ୍ଦ 
ବୁଵଧିର ସୂର୍ଯ୍ୟପ୍ରକାଶ । ଅଟେ, ଯାହାର ମୁହଁକୁ ଦେଖୁଲେ ଆପଣ ଚିଡି ଯାଉଥିଲେ । 


ସେହି ଦିନ ଠାରୁ ମୋର କେତେ ଥର ସୂର୍ଯ୍ୟପ୍ରକାଶ ସହ ଭେଟ ହୋଇଛି। ଏ 
ପଟକୁ ଆସିଲେ ସେ ମତେ ନ ଭେଟି ଯାଏ ନାହିଁ। ସେ ଏବେ ବି ମୋହନକୁ ଇଷ୍ଟ 
ଦେବ ବୋଲି ମାନେ | ମଣିଷ ପ୍ରକୃତିର ଏହା ଏପରି ଏକ ରହସ୍ୟ, ଯାହା ମୁଁ ଆଜି 
ଯାଏଁ ବୁଝି ପାରିନାହିଁ। 

ଭାରତ ଜ୍ଞାନ ବିଜ୍ଞାନ ସମିତି, ଓଡ଼ିଶା 
ରାଷ୍ଟ୍ରୀୟ ଏକତା ଓ ଆତ୍ସନିର୍ଭରଶୀଳତା ପାଇଁ 
ବଜ୍ଞାନ ଓ ସାକ୍ଷରତା ମାଧ୍ଯମରେ ନରନ୍ତର ପ୍ରୟାସ 
ସମାଜରେ ବ୍ୟାପ୍ତ ଦାରିଦ୍ରୟୟ ଶୋଷଣ ଓ ଅଜ୍ଞାନକୁ ଦୂର କରି ନ୍ୟାୟ, 
ସମାନତା ଓ ସହଯୋଗ ଉପରେ ଆଧାରିତ ପରିବର୍ଭନ ଆଣିବା ପାଇଁ ଏକ 
ସହଯୋଗପୂର୍ଣ, ଗଣତାନ୍ତ୍ରିକ ସାମାଜିକ ବ୍ୟବସ୍ଥାର ନିର୍ମାଣ କରିବା ଓ ତାକୁ 
ମଜଭୁତ କରିବା କାମରେ ସକ୍ରିୟ ଥବା ( ୨୫ ଟି ରାଜ୍ୟରେ ଓ ୩୦୦ ଜିଲ୍ଲା 
ସ୍ତରରେ) ଏକ ଦେଶବ୍ୟାପୀ ସାମାଜିକ ସଂଗଠନ ହେଉଛି ଭାରତ ଜ୍ଞାନ 
ବିଜ୍ଞାନ ସମିତି | 
ଦେଶବ୍ୟାପୀ ସାକ୍ଷରତା ଅଭିଯାନ ପାଇଁ ୧୯୮୯ ବର୍ଷରେ ଆନୁଷ୍ଠାନିକ 
ଭାବେ ପ୍ରତିଷ୍ଠିତ ଏହି ସଂଗଠନର ମୂଳ ଉଦ୍ଦେଶ୍ଯ ଜନତାକୁ ନିଜର 
ଦୂରାବସ୍କାର କାରଣ ଜାଣିବା ପାଇଁ ପ୍ରେରିତ କରିବା ଏବଂ ସେମାନଙ୍କର 
ଚିନ୍ତାକୁ ତାର୍କିକ ଓ ବିଜ୍ଞାନ ସମ୍ମତ କରିବା | ଏଥୁପାଇଁ ବିଜ୍ଞାନକୁ ଲୋକପ୍ରିୟ 
କରିବା | 


କଳା, ସଂସ୍କୃତି, ଗୋଷ୍ଠୀ, ପୁସ୍ତକ ପ୍ରକାଶନ, ଜନ ସଚେତନତା 
ଅଭିଯାନ, ଅଧବେଶନ ଆଦି ମାଧ୍ୟମରେ ସାଂସ୍କୃତିକ, ସାମାଜିକ ସ୍ତରରେ 
ବ୍ୟାପ୍ତ ଅନ୍ଧବିଶ୍ଵାସ, କୁନୀତି ଓ ଭ୍ରାନ୍ତ ଧାରଣାଗୁଡିକୁ ସମାପ୍ତ କରିବା ପାଇଁ 
ଭାରତ ଜ୍ଞାନ ବିଜ୍ଞାନ ସମିତି ପ୍ରତିବଦ୍ଧ ଅଟେ | 


ଆସନ୍ତୁ ଏହି ଅଭିଯାନରେ ସାମିଲ ହେବା ଏବଂ ସୁଖମୟ ସଚେତନ 
ସ୍ବାବଲମ୍ବୀ ଭବିଷ୍ୟତ ଆଡ଼କୁ ଅଗ୍ରସର ହେବା | 


ସି- ୧୨ ୪(ଏଚ୍‌.ଆଇ.ଜି.) , ହାଉସିଂ ବୋର୍ଡ କଲୋନୀ, ବରମୁଣ୍ଡା , 
ଭୁବନେଶ୍ବର-୭ ୫୧୦୦୩, ଫୋନ-୦୬୭୪-୨୩୫୫୮ ୯୧ 

